


शेखर रचित
गजल ओ गीत

110
3
गजल



शेखर प्रकाशन

पटना-२३

गजल ओ गीत

पृष्ठ संख्या २२३
विषय संख्या १०५
१९८५

पं० सुधांशु 'शेखर' चौधरी
(साहित्य अकादमी पुरस्कारसे सम्मानित)

प्रकाशक :

शेखर प्रकाशन

टेक्स्टबुक कॉलोनी, इन्द्रपुरी, पटना-२३

* मुद्रक एवं प्रकाशक :
शेखर प्रकाशन
टेक्स्टबुक कॉलोनी
इन्द्रपुरी, पटना-२३

(C) श्रीमती चित्रा चौधरी

* प्रथम संस्करण
श्रावणी पूर्णिमा
अगस्त, १९६१

मूल्य : ११/- (एगारह) टाका मात्र

शेखर रचित :

गजल ओ गीत

SHEKHAR RACHIT
GAJAL-O-GEET

प्रकाशकीय

मैथिली साहित्य मध्य पं० मुघांशु 'शेखर चौधरी' एकटा एहन हस्ताक्षर जनिक परिचय देब एकटा छुछुन प्रयास होयत । तथापि कोनो पोथीमे साकारक प्रति प्रकाशकीय दृष्टिकोणे दू शब्द कहब कर्तव्य भऽ जाइत छंक जे एहिठाम किछुए शब्दमे हम अपन कर्तव्यक निर्वाह करय चाहब ।

शेखर जी एकटा महान उपन्यासकार, नाटककार, कथाकार, कवि, आलोचक-विश्लेषक, सम्पादक-पत्रकार, अभिनेता-निर्देशक छलाह आ मैथिली साहित्य एवं जन समाजक बीच आर कतेको कारणे लोकप्रिय छलाह मुदा हमरा लेल ओ हमर पिता छलाह आ तेँ हम एहिठाम मात्र पितृकर्तव्यक निर्वाह भरि कऽ नसक अछि । इच्छा छल जे हुनक स्मृतिमे किछु अविस्मरणीय काज करी जे एहन घरि संभव नहि भेल अछि । तथापि हुनकहि स्मृतिमे हुनकहि नाम छल 'शेखर प्रकाशन' (शेखर प्रकाशन, मुद्रक एवं प्रकाशककेँ साकार करब) केँ पुनर्जीवित करबाक प्रयास कयल अछि ।

शेखर प्रकाशन एहन बालरूपमे अछि आ वास्तव्योचित गुणक अनुरूप बहुत करबाक लौल कऽ रहल अछि । मुदा साधनक अभाव, अनुभवक कमी जे नेनमतिसँ वशीभूत भऽ जेना-तेना 'शेखर' जीक किछु गजल एवं गीतक सङ्ग्रह कऽ मैथिली साहित्यक अनुरागीलोकनीक आशीर्वादक अभिलाषी एवं एहि संग्रह रूपी प्रथम पुष्पकेँ ओहि महान आत्मा (शेखर)केँ समर्पित जे अछि जनिक नाम ओकर सफलताक अवलम्ब छंक ।

—शरदिन्दु कुमार चौधरी

प्रतिभाशतक
प्रतिभाशतक
प्रतिभाशतक

प्रतिभाशतक
प्रतिभाशतक
प्रतिभाशतक

प्रतिभाशतक
प्रतिभाशतक
प्रतिभाशतक

प्रतिभाशतक

खोलि हृदयक द्वार बैसल छी

ब्रवीजामे हुनक हम खोलि हृदयक द्वार बैसल छी,
बनव खपलहुँ ने करवे आइ हम अनुहार बैसल छी ।

ओ आवधि आर धुरि नहि जाथि तत्पर सजग इन्द्रिय-मन
रचा स्वागतमे लाखो यत्नसे शृंगार बैसल छी ।

हुनक सुधि-गन्धमे मातल, मिलनकेर आससँ जाँतल,
सिनेहक हाथमे लेने मधुर उपहार बैसल छी ।

उठ्य हल्लुक बसातो जँ हुनक पदचापकेर भ्रम हो,
रोटेको पात खसने तनक झनझन तार बैसल छी ।

उठैए अनेरे शंका किए मनमे न हम जानी,
असह सन भेल जाइत अछि विलम्बक भार बैसल छी ।

ने आवधि से असम्भव अछि, एहन नै निठुर निर्मोही,
ओ अपने हाथ पहिरोता मरणकेर हार बैसल छी ।



मुस्करी भरल स्नेह दियऽ

एते पैघ दुनियामे एकसरे चिन्हार अहाँ,
जिनगी भरि कयलहुँ बहुतो उपकार अहाँ।
छुच्छहमर हाथ, परसि, अहाँ देलहुँ अपन हाथ,
एकाकारक जिनगीकेँ कयलहुँ द्विकार अहाँ।

फूटे-फुट उपवन मे फुट-फुट दू फूल छल,
गरा हार अन्तरकेँ कयल एकाकार अहाँ।

घार अपन नैहरसँ विदा भेल सागर दिस,
बाटक पियासलकेँ कयलहुँ उद्धार अहाँ।

आकाशक चान प्राण गेल दूर बहुत दूर,
हमर नयन-धरतीकेँ कयलहुँ अन्हार अहाँ।

इच्छा अछि अन्तिम ई अन्त बेर पूर करी,
मुस्करी भरल स्नेह दियऽ बाँहिक पसार अहाँ।



अहाँ बिनु नहि बनय एको पहर

जानि डुबवैए अथाहो-थाहमे,
मुदा जल बिनु नहि बनय एको पहर।

कदा घोखा एक-एकक चालिमे,
मुदा संग बिनु नहि बनय एको पहर।

अविष्यक की होयत से चिन्ता ने थिक,
मन रमल अपने विगत इतिहासमे।

खिन्दी ऊषव सहज अछि, सोझ अछि,
मुदा रस बिनु नहि बनय एको पहर।

इन्हा गेलहुँ पहिल त्रेरक स्नेहमे,
विवश भऽ गेलहुँ अहाँक गछार मे।

मुदा चुकलहुँ अपन एका विश्व सँ,
मुदा सुधि बिनु नहि बनय एको पहर।

रहै छी भसिआयल सदिखन सोह मे,
काज नहि दोसर कोनो संसार मे।

अहिक इच्छेँ विदा कयलहुँ रोचसँ,
मुदा अहँ बिनु नहि बनय एको पहर।

जरि रहल तन-मन वियोगक धाहसँ,
कतहु नहि पावी मुणीतल छाँह हम।

अनक बड़का थार परसल सामने,
मुदा जन बिनु नहि बनय एको पहर।



हृदयक सिनेह

देखने रही हम स्वप्न एक आई भोरमे,
हृदयक सिनेह उझिलि अहाँ लेलहुँ कोर मे ।

मृदु आङ्गुरक स्पर्श नेहाल कऽ देलहुँ,
हम धन्य भऽ गेलहुँ अपन जिनगीक छोर मे ।

ठोरक अहाँक मुस्की मने जावू कऽ देलक,
मादक तरंग जागि उठल पोर-पोर मे ।

हा हन्त, मुदा निन्द हमर छीनि के लेलक,
सीमाग्य के बदलि देलक के नोर-झोर मे ।

मुघिमे बताह भेल सगर धूमि रहल छी,
के देत हमर स्वप्न घुरा विश्व-सोर मे ।

बन्धु सुख न, मृत्युएटा माझि रहल छी,
क्यो देत नहि से जनै छी दुनियाँक जोर मे ।



अवधारि बैसल छी

लगैए मन ने कनियो काल जीवन हारि बैसल छी,
अपन उद्यान अपने हायसँ हम जारि बैसल छी ।

कतेको साङ्गहे सतरल लता आकाश चूमै छल,
कि खीलल पानि फूलक बेरमे हम ढारि बैसल छी ।

कतेको यत्नसँ पोसने छलहुँ हम मधुरतम सपना,
अपन अभिलाष छोर लहासकेँ हम गाड़ि बैसल छी ।

बसाबी घर लगावी आगि से जिनगी ने थिक जिनगी,
अपन संहार पर हम दीप लाखो बारि बैसल छी ।

छँटेए लोक बड़ उपदेश, संयत करी अपना केँ,
जँ मरवे अछि चरम गति रहओ हम अवधारि बैसल छी ।

सुखक वादा जे हमर छल से एखनो कायम अछि ओहिना,
प्रियक मुँहमे लगावऽ ऊक आगि पजारि बैसल छी ।



सहबाक जे सन्ताप अछि

कहवाक अछि जे बात से परचारि कहै छी,
सहबाक जे सन्ताप अछि, मन मारि सहै छी ।

ओहि दिन, मुनहारि साँझमे चुपचाप चलि देलहुँ,
मुनसान से जड़कालमे हियमारि रहै छी ।

कहने रही सभ दिनक लेल संग छी अहाँ,
एकसर छताह धारमे मझधार बहै छी ।

प्रत्यक्ष नै, सपनोमे अहाँ आवि जँ जैतहुँ,
उन्निद्र पड़ल, रोग हम लाचार गहै छी ।

छै राति निशाभाग आ घनघोर अन्हरिया,
अस्तक सुरुज हत भाग एक परतार ढहै छी ।

कुकुरोकेँ कारा दऽ कऽ क्यो पुचकारि लैत छै,
हम छी अनेरा द्वारि सभ दुत्कार सहै छी ।



सुनसान पांतरमे

मुघिये हुनक मोनक हमर शृंगार बनल अछि,
जिनगीक ओ रोगक हमर उपचार बनल अछि ।

काँटक भरल झंखारमे ओझरायल छी जखन,
फूले हुनक गन्धे हमर आधार बनल अछि ।

मुनसान पांतरमे जखन अपस्याति भेलहुँ,
छाहरि हुनक मधुवातकेर संचार बनल अछि ।

बड़ प्याससँ तबधल जखन हम आँट भेल छी,
मुस्की हुनक अख्यासमे रसधार बनल अछि ।

कोड़ो गनैत आहिमे हम राति बिताबी,
सपनाक एक मधुरतम संसार बनल अछि ।

जोही कते हम बाट से फड़िछा लियऽ कने,
चलते न नाम तार ई लाचार बनल अछि ।



खाली चिनमार हमर

बजैए संगीत बिना जीवन-सितार हमर
लागय मशान-सून आङन-घर-द्वार हमर।

अनधुन हम पड़ल खाट कोड़ोमे आंखि टेकि,
अछि के बीमार मनक करते उपचार हमर।

प्यासे हम आल-बाल धार बड़े दूर घाट,
बुझ दरस-परस नै, खाली चिनमार हमर।

दूरागन वंशी धुनि झीकि रहल हमर प्राण,
जायब तँ जायब कोना, डेग वेसम्हार हमर।

रहब कतहु दूर कात अछि के जे टाहि देत,
पच्छी नै आवय एक धधकैए चार हमर।

पाहुन तँ पाहुन छल अटक गेल कतहु चित्त,
बात-बातमे अन्हार, लूटल संसार हमर।



पूरल ने एको आस हिया

जे गीत भेटल भासमे, चट गाबि लेलहुँ हम,
संगीत रचब सोझ नै, मुँह बाबि देलहुँ हम।

देखल ने बाट हाटकेर हम पयर बढ़ीलहुँ,
ठमक अनेर कष्ट मुदा पाबि लेलहुँ हम।

सुनने रही सिनेह बड़े पैघ छै सम्बल,
गप्पो ने करब आव मुँहे जाबि लेलहुँ हम।

पोसब बड़े अधलाह थिक जनमार सेहन्ता,
पूरल ने एको आस हिया दाबि लेलहुँ हम।

अगुआ बनब सभ बातमे नीक नै होइ छै,
काते रही, काते चली, से भाबि लेलहुँ हम।

व्यर्थ डेगायब पानी तेहन काज नै छै काज,
जिनगीक ने उपयोग ततऽ आवि गेलहुँ हम।



जिनगी पहाड़ भेल

की भेल अछि अन्दर ने कने मोन लगैए,
सुलफा जकाँ करेज मे दिन-राति गड़ैए ।

ओ दिन छलै, पहाड़सँ भिड़ि जाइत रही हम,
डेगो घरब जे थाहिकऽ बड़ भार लगैए ।

जकरा छलै दरेग से रुसि गेल ने कहिया,
मनाकऽ आनि लेब से न भाँज भेटैए ।

आने सभक ले देह ई दिनराति गलल छल,
अनठा देलक—हुमछी, ओम्हर रंगताल करैए ।

जिनगी पहाड़ भेल, ने टपनाइ ई सहज,
घारक कछेर, प्याससँ ई जीह सटैए ।

खयलहुँ बड़ खयबाक छल अनुभव पका-पका,
पाकल सनक जे आम, चूसि, दूर फेकैए ।

कहैत अछि सभ लोक जे भगवान छथि कतहु,
लक्षण ने तकर, आश ओ विश्वास घसैए ।



जानि अहाँ करबे की ?

हमर घाव हमरे अछि, जानि अहाँ करबे की ?
दर्द बड़ जोरक, अनुमानि अहाँ करबे की ?

पिपतीपरक नाच अपन अपने टा देखने रही,
कोढ़क ऐ ऐ ठनके छानि अहाँ करबे की ?

हाथक जे मोती छल अनचोके हेरा गेल,
केहन बेपानि भेलहुँ, पानि अहाँ करबे की ?

भितरक कोलाहलसँ उजगुज ई मोन व्यथित,
घारक ओहि पार प्राण, फानि अहाँ करबे की ?

भोरक ई चान केहन, लागय अन्हार जकाँ,
सुहजक इजोतके दफानि अहाँ करबे की ?

देखल अछि सूनल अछि, सभ कथूक सीमा छै,
जिनगी असीमतम उबानि, अहाँ करबे की ?

बौआयल कते छी, बौआयब आर बाँकी अछि,
बाटे जँ अन्त होअय, कानि अहाँ करबे की ?



अथाह ई सागर

नहि बूझि रहल छी किए हम जीवि रहल छी,
जे फाटि चुकल केथरी किए सीवि रहल छी ।

छल मनमे भेल, छूवि लेब सोझ अछि, चान,
हाथे बढ़यबाक ताओमे हम लीवि रहल छी ।

मरुभूमि बीच देहरि आ भाँय—भाँय—भाँय,
खाली गिलास सेप अपन पीबि रहल छी ।

नहि सूझि रहल वाट आ अथाह ई सागर,
नहि होयत कयल पार पाल झीकि रहल छी ।

छल संगी जे एक सेहो छोड़ि पड़ायल,
लसि कोन एहन व्यथं देह नीरि रहल छी ।

नहि बूझि रहल छी किए जीवि रहल छी,
जे फाटि चुकल केथरी किए सीवि रहल छी ।



चुप्पी मारि बैसल छी

काटि लियऽ जिनगी कोना, समयतँ कटने न कटय,
जी हमर सहजे उचाट कतबो ई हटने न हटय ।

चुप्पी मारि बैसल छी कहूँ ओ ने आवि जायि,
नमहर जे प्रतीक्षा अछि, कतबो छटौने न छटय ।

सनेस दऽ कऽ गेल छयि, राखी तँ कतऽ राखी,
आँचर छोट बबूर ढेर, कतबो अँटौने न अँटय ।

मोन तँ छिड़िबायवला थतमारि कोना राखब हम,
जीवनक ई सौदा केहन कहना पटौने न पटय ।

मीठ मीठ ददं होअय, राइसँ से ताड़ भेल,
लाख हम उपाय करी उपचार भेटने न भेटय ।

जिनगीकेँ काछि कोना देहसँ हम दियऽ फेकि
छोट सनक हिया जकर कतबो ठठौने न ठठय ।



हेरा गेल अछि

संजोगल छल बड़े यतनसँ, हेरा गेल अछि
मनक भाव गम्भीर चोटसँ नेरा गेल अछि ।

सोनित आर पसेना सँ सिचलहुँ फूलवारी,
निर्दय हाथे हार ताहि पर फेरा गेल अछि ।

बड़े आगि छल धहधह सदिखन जरिते अयलहुँ,
मेघक पत्थर खसिते सभटा सेरा गेल अछि ।

एकसरआकेँ नै होइत छै कोनो सपना,
दुखक काँटसँ आकुल मन ई, घेरा गेल अछि ।

नै खसैत अछि बज्र साइत जँ हम छुतहर छी,
मृत्यु कठोर हमर जीवनकेँ वेरा गेल अछि ।

नहि अबैत अछि लग केओ कुशलो टा पूछऽ,
हम अशुभक अवतार, विश्व मन डेरा गेल अछि ।



उपहास बनल छी

भरिभरि लोककेर उपहास बनल छी,
दुखी ने भुँह लगा सकय निधास बनल छी ।

सुनहुँ बढीलहुँ हाथ तँ चट बज्र खसि पड़ल,
कूटल छै भाग जकरे से हताश बनल छी ।

बरी ने निवहि सकल क्षणक रौद्र-पानिमे,
निर्बल मसान बीच दुखक रास बनल छी ।

कनको ने मुखक भान हमर बाण अछि कतऽ,
बेनो-बवूर उगि ने सकय चास बनल छी ।

जाइत अछि पूछल समयपर आक आ धधूर,
कूनी मे फूल अधम अमलतास बनल छी ।

हमरा ने टोकय लोक, अपन नीक जँ चाहय,
भारी अलच्छ खापड़ि अशुभ त्रास बनल छी ।



विश्राम टा चाही

अपने बेसाहल बाटन पेटा रहल छी हम,
अपने लगाबोल काँटस घेरा रहल छी हम ।
वचनक ने एतवे अर्थ जे कयो जान दऽ देअय,
अहाँक घुघून भूँहस डेरा रहल छी हम ।
अहाँक नमहर जीहकेर अन्ते ने हम पाब्री,
श्रम शक्ति व्यर्थ पानिमे हेरा रहल छी हम ।
आबो तँ जेन लेबऽ दियऽ हाथ जोड़ छी,
बड़दे जकाँ तँ राति-दिन पेरा रहल छी हम ।
सभ छी अहाँ, व्यवहार में मनुखे टा तँ नै छी,
जिनगीक संज्ञावातमे सेरा रहल छी हम ।
सत्ये कही, एहि वयसमे विश्राम टा चाही,
चिन्ताक भारी मे भीड़ रेड़ा रहल छी हम ।



गजल व्यंग्य

धन्य अहाँ, धन्य अहाँ अपने ढकैत छी,
जानी छोड़ी घास नहि गौरवे फटैत छी ।
अपन गोल, अपन ढोल अपन बोल मीठ महा,
जान यदि नीक कह्य तकरो कटैत छी ।
अपने प्रशंसामे समय बर बीति जाय,
जान यदि टोकि देलक तकरा हटैत छी ।
घयलक छपास रोग आर किछु करबे नहि,
अपन लेर चूअल जे अपने चटैत छी ।
ई नहि देखब जे लोक की कहैत अछि,
की आर केहन अहाँ दुनिया जनैत अछि ।
लाज जे बिलयल अछि सभ ठाँ डटैत छी,
बेघर आ हेहर जकाँ अपने छटैत छी ।
अपन तूर झाँपि भूर सभकेँ सप्त कही अहाँ,
अपनेकेँ उछाल ले सदखन खटैत छी ।



फरकि उठय आँखि

फरकि उठय आँखि जखन चिन्ता हो वेसम्हार,
दरकि उठय कौड़ कने मनमे अविते सुमार ।

मीठ केहन मिलन-राति क्षण भरिमे ससरि जाय,
एकसरक समय तीत दिनमे लागय पहाड़ ।

फूलक रस रूप गन्ध मोहि लेअय ज्ञान-प्राण,
काँट चुभन पीर गहन प्राण हो तनसँ बहार ।

अहँक दरस बरस-बरस सीमासँ भेल दूर,
सपन सरस दिन-दिन भरि सूलय-सालय हजार ।

गेलहुँ अहाँ गेलहुँ भलै, हम रहलहुँ बीच बाट,
आगाँ किछु देखल नहि, जन-जन रेड़ल बजार ।

हमछी भोतिआयल जकाँ सड़क कात गुम्म ठाढ़,
भेटय चिन्हार जते भीतरसँ अनचिन्हार ।



हृदयकेर तार छिनायल

हृदयका विदा होइते हमर घर द्वार छिनायल,
छोटे सनक संसार छल भकरार छिनायल ।

हँसिते कटै छल बाट दूरक घाट सहज छल,
हृदयका बिना जीवन-सफर आधार छिनायल ।

फूलय हमर उद्यानमे जे फूल अछि निर्गन्ध,
रस-रूप रचना, सभ ओकर आकार छिनायल ।

दिन राति विड़रो बीच हम औनाइ छी सरिपहुँ,
नय स्वप्नकेर मधुवातकेर आगार छिनायल ।

ग्राम पर चालित हमर छल डेग तँ निस्सन,
मे कण्ठ, स्वर-लहरी, हृदयकेर तार छिनायल ।

बेहनो कठिन संघर्ष हो अड़ले रही मुदा,
हृदयके अभावमे हमर रसधार छिनायल ।



दम तोड़ि रहल छी

युगसँ पड़ल अथाहमे दम तोड़ि रहल छी,
भाग्ये फुटल जेँ साथ अपन फोड़ि रहल छी ।

दुदिनक फेरमे सदा हम काहिये कटलहुँ,
त्राणक कोनो जोगाइ हम हथोड़ि रहल छी ।

लीखल रहैत नीक तँ संगे किए छुटैत,
दुःखेक भीत, जाल फँसल, जोड़ि रहल छी ।

बशमे हमर नै मोन एको पहर एको क्षण,
विधि केर उसाहल डाढ़ पीठ ओड़ि रहल छी ।

बैसल छी छाउर-ढेर जे इच्छाक भूत अछि,
अपने लगाओल आगि अपने खोरि रहल छी ।

संसार भरि सन्ताप हमरे भाग पड़ल छल,
हुकहुक करय ई प्राण ऐखन छोड़ि रहल छी ।



निराश नै करब

हम एत जेछीने बाट छी निराश नै करब,
निदुबान सन अघार छी हताश नै करब ।

बिचकोर उठै छै हृदय-मन डोलि रहल अछि,
कुरबाय बैसि पार अहाँ वास नहि करब ।

कुठिन अहीक काट-कुशक कष्ट गिड़ै छी,
छबि चितरि आतुर वित्तकेँ उदास नै करब ।

अनुर उठल विकाल मेघ छारि लेने छै,
हमर करेब प्राण हमर नाश नै करब ।

दुरत बचीने आयल छी रुखे सनक जिनगी,
अनुर मे व्यथं झटिमे विनाश नै करब ।

अनुर घोर ठनकसँ रहि-रहि हिया हहरय,
निकनक उताहुल अंग, भंग आश नै करब ।



दर्द तेहन होइए

दर्द तेहन होइए जे श-देँ हम कहि ने सकी,
अन्हार सून घरक गाढ़ वेदन मोने-मोने सहि ने सकी ।

ठूठ गाछक छाह सनक हमर सपन बाँझ रहल,
ठाढ़ जे बसात केहेन उपवन देने बहिने सकी ।

फाटि गेलै पाल जकर धार कोना पार करय,
भसिआइत एकसरहन धार माँझ रहिने सकी ।

स्नेह निराकार बनल शून्यमे प्रयाण कयल,
जे किछु अछि शेष बचल तकरा हम गहि न सकी ।

अपन जे संजोगल छल असमयमे भस्म भेल,
पावर ई सुन्न देह धधरोमे डहि ने सकी ।

ओकर की भविष्य जकर जीवन अतीत भेलै,
ऊँच ठाढ़ खँडहर भूमिकम्पमे डहि ने सकी ।



स्नेहे टा नै करी

स्नेह ! तेज केहन ओकर धार लगै छै,
अबोध सन करेज आर-पार लगै छै ।

सदिखन हेरायल जकाँ मोन-प्राण जे रहै,
आठो पहर उदास मन बीमार लगै छै,

सपनाक जाल जोड़ि राति विताबय ।
जिनगीक आन बात सभ बेकार लगै छै,

जे देलक अपन हृदय अपन ठाम गमौलक ।
एतनी सनक जे तिल छलै से ताड़ लगै छै,

ठोरक हँसी बिला गेलै हुलास चल गेलै ।
पिपनीक तोर ढरकि कऽ अमार लगै छै,

सभ किछु करी जहानमे स्नेहे टा नै करी,
जे कऽ चुकल जीवन ओकर पहाड़ लगै छै ।



मीठ-मीठ ददं हमर

मीठ-मीठ ददं हमर तीत—तीत मोन,
दिन-देखार हेरा गेल हपर हियक सोन ।

बिजुरी तँ चमकैए कतहु नै घटा,
खाली अछि, खुक्खे अछि हमर हृदय-कोन ।

वेइल फुलवारी अछि फूलक नै पता,
गाछ नै बिछं नै उपटल सन बोन ।

साइह अछि पानि अछि कतहु नै लता,
दुनिआमे छथि नै ओ मानय ने मोन ।

देखलहुँए, देखै छी हुनकर ओ छटा,
आँखिमे नुकायल सन हमर मीठ सोन ।



सुखद सन स्पर्श

जै निजंत प्रान्तमे एक बेर हुनकासँ भेट भऽ जाइत,
अनायासे करेजक भार हल्लुक बहुत भऽ जाइत ।

दुखक संसारमे भारी वसातक उठैए झोंका,
हुनक अयने हजारो काँट सहसा फूल भऽ जाइत ।

ओ ब्रंसल दूर हमरासँ किए जी-जान दुखवै छथि,
ओ अवितथि, जोगाओल सपना अनेरे पूर भऽ जाइत ।

बिताबी दिन उछत्तरमे सही उत्पात रजनी भरि,
गुनक झुलमल हपर ई कण्ठ किछु मधुपान भऽ जाइत ।

कटैए छन पसाहीमे बितैए पहर धधरामे,
अमह एकान्त, किछुओ काल ले तँ त्राण भऽ जाइत ।

ने अबोता से जनै छी की लिखल अछि भाग्यमे हमरा,
सुखद सन स्पर्श सँ छनमे हमर जै अन्त भऽ जाइत ।



चमचा-चमत्कार

काज कोनो काज नहि, काज थिक प्रचार,
भात-दालि भकसब अछि, असल अछि अचार।

नेता अभिनेता तँ खसैत अछि, छँटैत अछि,
असल थिक छोट-पैघ चमचा-चमत्कार।

जे गुण अछि मक्खन मे नहि अछि से आन,
लोढ़ि लियऽ हँसोधि लियऽ हजार पर हजार।

रेडियोक चमचा कंट्राक्ट सोझ डारि,
चमचेक लेख छपथि बीच अखबार।

जे न करय बुढ़ि काज, करय चमचवान्,
चमचाक प्रबल ऐ युगमे खुजल अछि बाजार।

चमचायल जते लोक तकरे मँदान,
हे चमचा, हमर लियऽ सोझ नमस्कार।



नोर

नोर बिबद्धता नहि थिक लपकैत आगि थिक नोर,
एक दिन बरिसैत अछि एक दिन धधकैत अछि नोर।

नोर कसबा नहि, उपजैत आक्रोशक चिनगी थिक,
नोर नान आ नगरक नगर डहैत अछि नोर।

नोर वास्तव्यक, सिनेहक नहि थिक अभिव्यक्ति,
नोर 'अ' 'क' संसारकेँ भसिया दैत अछि नोर।

नोर कुदक' जे चुबैत अछि से नाटक थिक टाटक थिक,
नोर उलटबैत आयल अछि बान्हल नोर।

नोर बल नहि जे अबलाक आँखिसँ झहरैत अछि,
नोर अक्ति देखा कऽ जे रहैत अछि से थिक नोर।

नोर चिन्तनीक नोर मे ढाल आ तरुआरि होइत अछि,
नोर जे कसमस करैत अछि से थिक नोर।

नोर दुवकक बेकारी मजूरक बैसारी नहि थिक,
नोर करदा ले भिड़ि जाइत अछि लड़ि जाइत अछि नोर।



दोकठमे लसकल प्राण

बताह मोनक नहि कतहु घरद्वार होइ छै,
सभसँ फराक, निज ओकर संसार होइ छै ।

बसात जँ उमताइए तँ करैए प्रलय,
मुधिकेर चलल हिलकोर बेसम्हार होइ छै ।

नेहक गछाइल लोक अवश दीन होइए,
आठो पहर लय नयनमे जलधार होइ छै ।

जे दौड़िकऽ चलय ठेसाय बात-बात मे,
वैसल रहय जे प्राण ओकर झार होइ छै ।

भोतिआयल जे कखनो सिनेहक गहन बोनमे,
एक-एक छनक कांट बड़ जनमार होइ छै ।

जँ हीत नै, जँ मीत नै तँ जीव अछि केहन,
दोकठमे लसकल प्राण बड़ बेकार होइ छै ।



गोलैसी

व्यापार जे सार अछि, व्यापार गोलैसी.
हरिक सभ कारमे सुख-सार गोलैसी ।

अति बोनमे अति भोगमे सभठाँ जे अछि हूसल,
अति ते निश्चय राखल अछि उद्धार गोलैसी ।

किसु ने सकी, घऽ ने सकी, लऽ ने सकी किच्छु,
अति जटहि फाड़ घऽ करय उपकार गोलैसी ।


अति नहि चलय आ कि डेग बड़य एक,
अति सभ किछु देअय अनिवार गोलैसी ।

अति छुन्ने पाकि कऽ ने लोभ आर लाभ,
अति कतहु न भेटय, भेटय दरबार गोलैसी ।

अति जँ जाइ पुण्य-स्थल बड़का टा बनल अछि,
अति जे अतऽ चलि ने सकय चमकार गोलैसी ।

अति पहाड़ खसय आ मरि जाय बड़ अयोध,
अति देव बड़ जोरसँ ललकार गोलैसी ।





गीत

आन्हर ई संसार

राति अन्हरिया अन्हर बाटपर आन्हर ई संसार ?
कलुषित इच्छाकेर मोरीमे सह सह करै नडरिया,
सद्-इच्छा जिनगीक मोहारपर मारै छै ओषरडिया ।

अकिलक ओर कतऽ भोतिआयल छैन तकर किछु पता,
अज्ञानक मेघक लपेटमे नुकल जान-बिजुलता ।

लटपटायल छै पाँखि सभक तँ करतै के उद्धार ?

राति अन्हरिया..... अन्हर ई संसार ।

आइ वेगतीकेर पेठियामे बदल-चढ़ल छै हलि,
जकरा हाथ भरल छै ढोआ से सुख कीनय बूलि ।

भीतर खुशख घैल बासन तेँ ढनमुनाइये सदखन,
भरल अशर्फीसँ कलसा की उनमुनाइये कौखन ?

जकर तराजू पासङ तकरे आइ चलै व्यापार ।

राति अन्हरिया..... आन्हर ई संसार ।

सोझ न, जिनगी आइ बनल छै सतरंजक टा खेल,
टेढ़ चालियेँ होइत रहै छै घोड़ा फर्जीक मेल ।

सोझ बात जे धरय, कहै तकरा सभ, अछि ढहलेल ।
सोझ बात जे बाजय, बूझल जाय मुढ़, बकलेल,

आजुक युगमे मुढ़ बुढ़ नहि, बुढ़ बनय हजार ।

राति अन्हरिया अन्हर बाटपर आन्हर ई संसार ।



ई देश ककर ?

ई देश ककर ? ई कोस ककर ?

जे पेटे टा ले जीवि रहल, जे अपने गुदड़ी सीवि रहल,
से देशक महिमा की जानत, जे स्वार्थक आसव पीवि रहल ।

ज्यो करय न रंच भरोस जकर

की देश तकर ?

अपने समाझकेँ नग्न अंग, टूटल-भाङल अपने अलंग,
अपने शरीर बनले अपंग, अपने समाजकेर अंग भंग ।

तैयो सङोरमे जोश जकर

की देश तकर ?

मुँहगरकेँ ऊँच मचान जतऽ, लुरिगरकेँ ऊँच मकान जतऽ,
नेहगरकेँ घी पकवान जतऽ, अवसर सभ हेतु समान कतऽ ।

जे मुँहसच, सभटा दोष जकर

की देस तकर ?

जे सत्ता टा ले मारि करय, रहि-रहि दिल्लीक खेहारि करय,
जे कथा विकासक की जानत, जे दिन अछैत बटमारि करय ।

बड़का-बड़का उद्घोष जकर

की देश तकर ?

जकरा अन्तरमे राष्ट्रभक्ति, छै सहज सिनेहक अतुल शक्ति,
देशक कण-कणकेँ अपन बुझय, लुटबय सदखय देशानुरक्ति ।

देशक उन्नतिये कोष जकर

की देश तकर ?



सामाक तानमे

चान-दीप वारि आइ बंसलि के धानमे,
हरियर परिधान मे ।

ज्योति-स्नात सम अलंग,
धवलित तन-मन अभंग,

हरित वर्ण रोम-रोम ठाढ़ ककर ध्यानमे,
उज्जर मुसकान मे ।

कासक नव चास-बास,
भेटक उज्ज्वल विकास,

छिड़िआयल सिङरहार हास धान-थान मे,
गन्ध प्राण-प्राण मे ।

दूरागन बंशी धुनि,
प्रीति-अतिथि-आगम गुनि,

ढारि रहल गीतक सनाद कान-कान मे,
रातिक अवसान मे,

ध्वेत हरित भुजा-बन्ध,
एकाकृत रंग-गन्ध,

शरदक अवन्ध भाव उमड़ि चलय गानमे,
सामाक तानमे ।



अनभुआर ई बाट

ज्योतिआयल सन विकल बटोही, अनभुआर ई बाट,
कतपत डेग, बढ़य तँ कोमहर सूझि ने रहलै बाट ।

थाकल-ठेहिआयल छै जीवन,
छिछिआइत बीतल छै यौवन ।

कल निरन्तर, रुकल ने कहियो, आइ मुदा अछि आँट,
ज्योतिआयल सन विकल बटोही, अनभुआर ई बाट ।

जनारण्यसँ घेरल-बाढ़ल,
रहल सदा ममतासँ छारल ।

मुदा अपन सन कतहु ने किछुओ, अवसादक टा हाट,
ज्योतिआयल सन विकल बटोही, अनभुआर ई बाट ।

अन्धकारमे जे इजोत सन,
से भगजोगनी केर नोत सन ।

बाज-लताकेर गहन जालसँ टूटय सहजे टाट,
ज्योतिआयल सन विकल बटोही, अनभुआर ई बाट ।

चिर सफलता टा संजोगल,
निघटि चुकल छै सकल मनोबल ।

कवच नहि, रङ-रभसोसँ सहजे चित उचाट,
ज्योतिआयल सन विकल बटोही, अनभुआर ई बाट ।



सामाक तानमे

चान-दीप बारि आइ बंसलि के धानमे,
हरियर परिधान मे।

ज्योति-स्नात सम अलंग,
धवलित तन-मन अभंग,

हरित वर्ण रोम-रोम ठाढ़ ककर ध्यानमे,
उज्जर मुसकान मे।

कासक नव चास-बास,
भैटक उज्ज्वल विकास,

छिड़िआयल सिङरहार हास धान-थान मे,
गन्ध प्राण-प्राण मे।

दूरागन वंशी धुनि,
प्रीति-अतिथि-आगम गुनि,

ढारि रहल गीतक समाद कान-कान मे,
रातिक अवसान मे,

श्वेत हरित भुजा-बन्ध,
एकाकृत रंग-गन्ध,

शरदक अबन्ध भाव उमड़ि चलय गानमे,
सामाक तानमे।



अनभुआर ई बाट

मोतिआयल सन विकल बटोही, अनभुआर ई बाट,
बतमत डेग, बढ़य तँ कोमहर सूझि ने रहलै घाट।

थाकल-ठेहिआयल छै जीवन,
छिछिआइत बीतल छै यौवन।

चलल निरन्तर, रुकल ने कहियो, आइ मुदा अछि आँट,
मोतिआयल सन विकल बटोही, अनभुआर ई बाट।

जनारण्यसँ घेरल-बाढ़ल,
रहल सदा ममतासँ छारल।

मुदा अपन सन कतहु ने किछुओ, अवसादक टा हाट,
मोतिआयल सन विकल बटोही, अनभुआर ई बाट।

अन्धकारमे जे इजोत सन,
से भगजोगनी केर नोत सन।

आइ-लताकेर गहन जालसँ टूटय सहजेँ टाट,
मोतिआयल सन विकल बटोही, अनभुआर ई बाट।

चिर सफलता टा संजोगल,
निघटि चुकल छै सकल मनोबल।

सँवर्षे नहि, रङ-रभसोसँ सहजेँ चित उचाट,
मोतिआयल सन विकल बटोही, अनभुआर ई बाट।



जे छी अहाँ सतत हमरे छी

जे छी अहाँ, सतत हमरे छी, मन होइछ अनुमान,
अहिक गन्धर्व मँह-मँह करइछ हमर बेआकुल प्रान ।

विष्व-नदीमे एमहर-ओमहर भसिआयल ई नाव,
जखने जतहि कात ई लागय, लागय अहिक लगाव ।

मानक आसन पावि होअय अछि हनर पीठपर हाथ,
अपमानक गरदनियाँ लागय, अहिक झुकाओल माथ ।

नीक-बेजाय, क्षणक दीयठिपर अहिक सिनेहक टेम,
अहिक देल ई संचित धन अछि, अछि खिपटा वा हेम ।

अहिक स्वरे बाजी जे बाजी अटपट तोतर बोल,
अहिक सुनाओल सुनी, बुझी, अछि ओना हमर की मोल ।

अहिक आसपर, अहिक भासपर चालित अछि ई यान,
बिना अहाँक अहँक ई तन मन जीवन अछि निःप्राण ।



जीवन-सोना

साधल नहि जायत कंठस्वर, संगीत-मुखर ता होयत कोना ?

दुखक ज्वालाकेर ताप बिना जीवन-सोना नहि शुद्ध होअय,
अज्ञान-अन्हरियामे ठेसाय मानव-मन की न प्रबुद्ध होअय ?

हारहु लय जे तैयार न छी तेँ जीत मुखर ता होयत कोना ?
मालाक मुरभिसँ मातल जग-मालाक वेदना की जानय,

मधुमासक संगी-अलि, कोकिल शिशिरक पीड़ाकेँ की मानय ?
बेइल नहि जायत काँट लगा, उद्यान सुधर ता होयत कोना ?

सुगा किए जपइछ राम नाम, पिजरामे जेँ अछि बन्दी ओ ?
काकक ककंशता निन्दनीय, स्वच्छन्द फिरै अछि की तेँ ओ ?

बाझल चिन्तनमे अन्तर्मन, साधना मुखर नहि होयत ओना,
साधल नहि जायत कंठस्वर, संगीत मुखर ता होयत कोना ?



एहि खन चान क्षितिज पर आयल

एहि खन चान क्षितिज पर आयल !
मनक उदधिमे सुधि लहरायल !

प्रियक पदध्वनि चीन्हल-जानल,
सभ संकेत सहज अनुमानल ।

मुनल बोल प्रीतिक जे अनुक्षण
आह श्रवण-पथसँ टकरायल !
एहि खन चान क्षितिज पर आयल !

डोपटा प्रियक निठाह इजोरिया,
झँपल मनक सन्ताप-अन्हरिया ।

दुलित फूल-पातक स्वर-सौरभ,
प्रियक निसासेँ मधु मिश्रायल !
एहि खन चान क्षितिज पर आयल !

बाँखिक सीढ़ी दऽ कयो उतरल,
हृदयासन पर सस्मित बैसल ।

अंग-अंग उल्सास तरंगित,
मधुक कलश छुबिते ओँघड़ायल !
एहि खन चान क्षितिज पर आयल !
मनक उदधिमे सुधि लहरायल !



अभिलाषा

जीवि रहल छी किए' ने वूझी, जीवन ई असहाय,
विश्व-धारमे एकसर नाविक, निर्बल ओ निरुपाय ।

डेग-डेगपर मोकि रहल अछि काम, क्रोध ओ लोभ,
घेरल छी दुर्दाम श्लानिअँ, चढ़ल करेजा क्षोभ ।

होयत कहिया अन्त न जानी जीवनकेर ई भार,
नहि जानी पहुँचत ई कहिया नाव सागरक पार ।

ताकि रहल छी युग-युगसँ भेटय किछुओ आलोक,
अन्तहीन जनु हमर प्रतीक्षा दऽ रहले नित शोक ।

सांसारिक लक्ष्यक पाछाँ हम रहलहुँ बहुत बेहाल,
भेटल बहुत, बहुतमे हुसलहुँ, संघर्षक छल जाल ।

सूत्रधार, सामर्थ्य आव नहि, संघर्षक नहि बेर,
अभिलाषा एतवे, ने नचाबी एहि जीवनके फेर ।



श्रीगणेश



श्रीगणेशाय नमः । श्रीगणेशाय नमः ।
श्रीगणेशाय नमः । श्रीगणेशाय नमः ।
श्रीगणेशाय नमः । श्रीगणेशाय नमः ।
श्रीगणेशाय नमः । श्रीगणेशाय नमः ।
श्रीगणेशाय नमः । श्रीगणेशाय नमः ।
श्रीगणेशाय नमः । श्रीगणेशाय नमः ।
श्रीगणेशाय नमः । श्रीगणेशाय नमः ।
श्रीगणेशाय नमः । श्रीगणेशाय नमः ।
श्रीगणेशाय नमः । श्रीगणेशाय नमः ।
श्रीगणेशाय नमः । श्रीगणेशाय नमः ।